


दिनांक 26.07.2024 को जिलाधिकारी की अध्यक्षता में जल जीवन मिशन के अन्तर्गत निर्माणाधीन पुर्नगठन पाइप पेयजल योजनाओं की प्रगति की समीक्षा बैठक का कार्यवृत्त

जल जीवन मिशन के अन्तर्गत निर्माणाधीन पुर्नगठन पाइप पेयजल योजनाओं की प्रगति तथा आ रही समस्याओं के समाधान के सम्बन्ध में समीक्षा बैठक का आयोजन जिलाधिकारी महोदय की अध्यक्षता में दिनांक 26.07.2024 को अपरान्ह 12:00 बजे से कलेक्ट्रेट, हमीरपुर में सम्पन्न हुई। समीक्षा बैठक में निम्नलिखित अधिकारी/कर्मचारीगण उपस्थित रहे—

1. श्री सुरेश कुमार, अपर जिलाधिकारी (नमामि गंगे तथा ग्रामीण जलापूर्ति), हमीरपुर।
2. श्री डी०एन० प्रसाद, अधिशासी अभियंता, विद्युत वितरण खण्ड, हमीरपुर।
3. श्री छोटे लाल, अधिशासी अभियंता, विद्युत भंडार खण्ड, बांदा।
4. श्री संदेश सिंह तोमर, अधिशासी अभियंता, जल निगम (ग्रामीण), हमीरपुर।
5. श्री मानवेन्द्र कुमार, सहायक अभियंता, जल निगम (ग्रामीण), हमीरपुर।
6. शिवम कुमार, सहायक अभियंता, जल निगम (ग्रामीण), हमीरपुर।
7. श्री प्रवीण कुमार, सहायक अभियंता(स्टोर), द०वि०वि०ख०, हमीरपुर।
8. श्री आशीष बाजपाई, सहायक अभियंता, इले० एण्ड मैके०, एस.डब्लू.एस.एम., हमीरपुर।
9. श्री नरैन सिंह गिल, डी०टी०एल०, सेन्सिस टेक लि० (टी०पी०आई०), हमीरपुर।
10. श्री आर.के.शुक्ला, सुपरविजन इंजीनियर, पी०एम०सी०, हमीरपुर।
11. श्री शैलेन्द्र गुप्ता, असिस्टेंट जनरल मैनेजर, JWIL-SPML(JV), Hamirpur.
12. श्री कौशलेन्द्र यादव, JWIL-SPML(JV), Hamirpur.
13. श्री प्रभांशु गुप्ता, सीनियर इंजीनियर, PNC-SPML(JV), Hamirpur.
14. श्री सोनू कुमार, मै० अनिल कुमार शर्मा।
15. श्री अशाक कुमार, प्रोजेक्ट को-ऑर्डिनेटर, डी०पी०एम० श्री हरि इन्फ्रा प्रोजेक्ट्स।
16. श्री धीरेन्द्र सिंह, बी०के० कन्सट्रक्सन।
17. श्री सै०सूजा अब्बास, साईट इंजि०, मै० नरेन्द्र कुमार गुप्ता।
18. श्री हिमांशु सिंह, अवस्थी कन्सट्रक्सन।
19. श्री प्रिन्स सिंह, जय माँ लक्ष्मी कन्सट्रक्सन।



पत्यौरा डांडा ग्राम समूह पाइप पेयजल योजना

अधिशासी अभियन्ता, जल निगम (ग्रामीण) हमीरपुर द्वारा अवगत कराया गया कि पत्यौरा डांडा ग्राम समूह पेयजल (सतही स्रोत) योजना में 131 राजस्व ग्राम सम्मिलित हैं एवं 17 राजस्व ग्राम में वाटर डिमांड ली गयी है, जिसमें विकास खण्ड मौदहा के 82 एवं विकास खण्ड सुमेरपुर के 66 राजस्व ग्रामों को आच्छादित किया जाना है। उपरोक्त परियोजना में 01 इन्टेकवेल्, 01 डब्लू०टी०पी०, 10 सी०डब्लू०आर०, 46 अवर जलाशय 306.63 किमी० राइजिंगमेन, 908.886 किमी० वितरण प्रणाली तथा 47940 FHTC का कार्य किया जाना है, जिसका घटकवार प्रगति निम्नवत है:-

—A

फर्म SFML-JWIL(JV) के प्रतिनिधि द्वारा बताया गया कि इन्टेकवेल(45 एम0एल0डी0), डब्लू0टी0पी0(45एम0एल0डी0), 10 सी0डब्लू0आर0, 10 पम्पहाउस, 48 अवर जलाशय, वितरण प्रणाली तथा टेस्टिंग कमिशनिंग का कार्य 100 प्रतिशत पूर्ण कर लिया गया है।

रेगुलर वाटर सप्लाई:- फर्म के प्रतिनिधि द्वारा बताया गया कि 131 ग्रामों में पलशिम व टेस्टिंग का कार्य पूर्ण कर निरंतर जलापूर्ति की जा रही है। अधिशासी अभियंता, जल निगम (ग्रामीण), हमीरपुर द्वारा अवगत कराया गया कि फर्म द्वारा योजना से आच्छादित किसी भी ग्राम में शत प्रतिशत जलापूर्ति नहीं की जा रही है। जिलाधिकारी महोदय द्वारा कार्य की धीमी प्रगति पर खेद प्रकट किया गया तथा फर्म को निर्देशित किया गया कि पर्याप्त मानवबल लगाकर यदि कार्य अवशेष हो तो पूर्ण कराये तथा सभी ग्रामों में निरंतर रूप से रोस्टर के अनुसार पेयजल की आपूर्ति करना सुनिश्चित करें। योजना से आच्छादित सभी ग्राम पंचायत केन्द्र/प्रा0/उ0प्रा0 विद्यालयों में पेयजल आपूर्ति का समय/रोस्टर अंकित करा दिया जाय।

रोड रेस्टोरेशन:-अधिशासी अभियंता, जल निगम (ग्रामीण), हमीरपुर द्वारा अवगत कराया गया कि फर्म द्वारा 120 ग्रामों में रोड-रेस्टोरेशन का कार्य पूर्ण तथा 11 ग्रामों में शेष है। रोड-रेस्टोरेशन कार्य की धीमी प्रगति पर जिलाधिकारी महोदय द्वारा असंतोष व्यक्त किया गया कि पर्याप्त समय दिये जाने के बाद भी कार्य अभी पूरा नहीं किया गया है तथा कार्यदायी फर्म को निर्देशित किया कि जिन राजस्व ग्रामों में रोड-रेस्टोरेशन का कार्य अवशेष है, उसे पर्याप्त टीम लगाकर पूरा कराया जाय। फर्म के प्रतिनिधि द्वारा आश्वासन दिया गया कि 01 अगस्त, 2024 तक 03 ग्रामों में तथा 14 अगस्त, 2024 तक सभी राजस्व ग्रामों में रोड-रेस्टोरेशन का कार्य पूर्ण करा लिया जायेगा।

हर घर जल सर्टीफिकेट:-फर्म के प्रतिनिधि द्वारा बताया गया कि 106 राजस्व ग्राम के हर घर जल सर्टीफिकेट प्राप्त किये जा चुके हैं तथा 25 ग्रामों में शेष हैं। हर घर जल सर्टीफिकेट प्राप्त किये जाने की धीमी प्रगति पर जिलाधिकारी महोदय द्वारा असंतोष प्रकट किया गया, स्पष्ट होता है कि गैप क्लोजिंग/नल संयोजन का कार्य पूर्ण न होने के कारण सभी ग्रामों में निरंतर जलापूर्ति नहीं की जा रही है, जिसके कारण हर घर जल सर्टीफिकेट प्राप्त करने में अपेक्षित प्रगति नहीं हो रही है। जिलाधिकारी महोदय द्वारा फर्म को निर्देशित किया गया कि कार्ययोजना के अनुसार पर्याप्त टीम लगाकर रोड-रेस्टोरेशन, एच0टी0पी0 का कार्य पूर्ण कर तथा निरंतर रूप से जलापूर्ति करते हुए दिनांक-15.08.2024 के पूर्व सभी हर घर जल सर्टीफिकेट प्राप्त करना सुनिश्चित करें। फर्म के प्रतिनिधि द्वारा आश्वासन दिया गया कि दिनांक-01.08.2024, तक 07 सर्टीफिकेट तथा दि0 08.08.2024 तक 07 हर घर जल सर्टीफिकेट प्राप्त कर लिया जायेगा।

हरौलीपुर ग्राम समूह सतही एवं भूजल आधारित पाइप पेयजल योजना

अधिशासी अभियंता उ0प्रा0 जल निगम (ग्रामीण), हमीरपुर द्वारा अवगत कराया गया कि हरौलीपुर ग्राम समूह सतही पेयजल योजना के माध्यम से कुरारा के 28 ग्राम सम्मिलित है तथा 11 ग्रामों की वाटर डिमांड ली गयी है तथा हरौलीपुर ग्राम समूह भूजल पेयजल योजना के माध्यम से विकास खण्ड मुरकरा, सरीला, राठ एवं गोहाण्ड के 167 राजस्व ग्राम सम्मिलित हैं।

हरौलीपुर ग्राम समूह सतही पेयजल योजना:-

अधिशासी अभियंता उ0प्रा0 जल निगम (ग्रामीण), हमीरपुर द्वारा अवगत कराया गया कि हरौलीपुर सतही स्रोत योजनान्तर्गत 01 इन्टेकवेल (9 MLD), 01 डब्लू0टी0पी0 (8 MLD), 12 नग अवर जलाशय तथा 05 नग सी0डब्लू0आर0, राइजिंगमेन 84.084 किमी0, वितरण प्रणाली पाइप 184.372 किमी0 तथा 9636 FHTC के सापेक्ष सभी कार्य पूर्ण कर निरंतर जलापूर्ति की जा रही है।

हरौलीपुर ग्राम समूह भूजल पाइप पेयजल योजना:-

हरौलीपुर नलकूप आधारित योजनान्तर्गत 123 नग नलकूप, 118 नग अवर जलाशय, 1 नग सी0डब्लू0आर0 वितरण प्रणाली के लिए पाइप बिछाने का कार्य 977.42 किमी0, 103 नग स्टाफ व्हाटर तथा 53504 FHTC का कार्य किया जाना है, जिसका घटकवार प्रगति निम्नवत है:-

कार्यदायी फर्म PNC-SPML(JV) के प्रतिनिधि द्वारा बताया गया कि नलकूप आधारित योजना में प्रस्तावित सभी 123 नग नलकूप, 123 पम्प हाउस, 01 सी0डब्लू0आर0, 118 अवर जलाशय, 975 किमी राइजिंगमेन, 7.3 किमी0 वितरण प्रणाली, 53504 नग नल संयोजन का कार्य पूर्ण कर लिया गया है।

रोड रेस्टोरेशन:—कार्यदायी फर्म PNC-SPML(JV) के प्रतिनिधि द्वारा बताया गया कि योजना में 162 राजस्व ग्रामों में रोड़-रेस्टोरेशन किया जा चुका है तथा 05 ग्रामों में कार्य शेष है। अधि0अभि0, जल नि0(ग्रामीण), हमीरपुर द्वारा अवगत कराया गया कि फर्म द्वारा रोड़-रेस्टोरेशन हेतु आवश्यक 10 टीमों के सापेक्ष मात्र 05 टीमें लगायी गयी हैं, जिससे कार्य में अपेक्षित प्रगति नहीं हो रही है। जिलाधिकारी महोदय द्वारा रोड़ रेस्टोरेशन की धीमी प्रगति पर असंतोष व्यक्त किया गया। कार्यदायी फर्म को निर्देशित किया कि जिन-जिन राजस्व ग्रामों में रोड़-रेस्टोरेशन/बी0ओ0ई0 का कार्य अवशेष है पर्याप्त मानवश्रम लगाकर यथाशीघ्र पूर्ण करा लिया जाय। कार्यदायी फर्म द्वारा आश्वासन दिया गया कि दिनांक-08.08.2024 तक 03 ग्रामों में तथा 15.08.2024 तक शेष सभी राजस्व ग्रामों में रोड़-रेस्टोरेशन का कार्य शत-प्रतिशत पूर्ण कर लिया जायेगा।

टेस्टिंग एवं कमिशनिंग:—कार्यदायी फर्म PNC-SPML(JV) के प्रतिनिधि द्वारा बताया गया कि हरीलीपुर ग्राम समूह पेयजल भूजल योजना में सभी 167 ग्रामों में टेस्टिंग कमिशनिंग का कार्य पूर्ण कर निरंतर रूप से पेयजल की आपूर्ति की जा रही है। अधिशासी अभियंता, जल निगम (ग्रामीण), हमीरपुर द्वारा अवगत कराया गया कि सभी ग्रामों में निरंतर जलापूर्ति नहीं की जा रही है, बीच-बीच में जलापूर्ति बन्द कर दी जाती है। जिलाधिकारी महोदय द्वारा फर्म को निर्देशित किया गया कि योजना से आच्छादित सभी ग्रामों में निर्बाध रूप से रोस्टर के अनुसार पेयजल आपूर्ति सुनिश्चित करें।

हर घर जल सर्टीफिकेट:—कार्यदायी फर्म के प्रतिनिधि द्वारा बताया गया कि हरीलीपुर ग्राम भूजल योजना के अन्तर्गत 153 राजस्व ग्रामों का हर घर जल सर्टीफिकेट प्राप्त किया जा चुका तथा 14 ग्रामों में शेष है। हर घर जल सर्टीफिकेट प्राप्त किये जाने की धीमी प्रगति पर असंतोष प्रकट किया गया। फर्म PNC-SPML(JV) के प्रतिनिधि को निर्देशित किया गया कि पर्याप्त टीमें लगाकर रोड़-रेस्टोरेशन, एच0टी0सी0 का कार्य पूर्ण कराकर तथा निरंतर रूप से जलापूर्ति करते हुए कार्ययोजना के अनुसार शत-प्रतिशत हर घर जल सर्टीफिकेट प्राप्त करना सुनिश्चित करें। फर्म के प्रतिनिधि द्वारा आश्वासन दिया गया कि 01.08.2024 तक 05 तथा 15.08.2024 तक अवशेष सभी हर घर जल सर्टीफिकेट प्राप्त कर लिया जायेगा।

पुर्नगठन पेयजल योजना

अधिशासी अभियंता, जल निगम (ग्रामीण), हमीरपुर द्वारा अवगत कराया गया कि जल जीवन मिशन की पुर्नगठन योजना में 11 पैकेज के कुल 108 ग्राम आच्छादित हैं। पुर्नगठन योजना का अनुबंध अगस्त, 2023 में किया गया है।

1-मै0 अनिल कुमार-

अधिशासी अभियंता, जल निगम (ग्रामीण), हमीरपुर द्वारा अवगत कराया गया कि 02 अवर जलाशयों के टाप डोम तथा 02 नलकूपों व पम्प हाउस का कार्य पूर्ण कर लिया गया है।
वितरण प्रणाली:—फर्म के प्रतिनिधि द्वारा बताया गया कि 30.20 किमी0 पाइप लाइन का कार्य पूर्ण एवं 1.30 किमी0 पाइप लाइन का कार्य शेष है। अधिशासी अभियंता, जल निगम (ग्रामीण) द्वारा अवगत कराया गया कि फर्म द्वारा अभी तक पाइप की आपूर्ति नहीं की गयी है, जिससे कार्य बाधित है। जिलाधिकारी महोदय द्वारा फर्म के प्रतिनिधि को निर्देशित किया गया कि अविलम्ब अवशेष पाइप लाइन की आपूर्ति सुनिश्चित करते हुए कार्य पूर्ण करायें। फर्म के प्रतिनिधि द्वारा आश्वासन दिया गया कि दिनांक-01.08.2024 तक कार्य पूर्ण कर लिया जायेगा।

रोड़-रेस्टोरेशन:—अधिशासी अभियंता, जल निगम (ग्रामीण), हमीरपुर द्वारा अवगत कराया गया कि फर्म द्वारा 02 ग्राम में रोड़-रेस्टोरेशन का कार्य पूर्ण तथा 01 ग्रामों में कार्य शेष है तथा आवश्यक 02 टीमों के सापेक्ष मात्र 01 टीम लगायी गयी है। जिलाधिकारी महोदय द्वारा रोड़-रेस्टोरेशन की धीमी प्रगति पर असंतोष प्रकट किया गया तथा फर्म को निर्देशित किया गया कि पर्याप्त मानवश्रम लगाकर रोड़-रेस्टोरेशन का कार्य यथाशीघ्र पूर्ण करायें। फर्म द्वारा आश्वासन दिया गया कि दिनांक 15.08.2024 तक कार्य पूर्ण कर लिया जायेगा।

पम्प हाउस:—फर्म के प्रतिनिधि द्वारा बताया गया कि 23 पम्प हाउस के सापेक्ष 21 पम्प हाउस का कार्य पूर्ण तथा 02 पर कार्य प्रगति पर है। जिलाधिकारी महोदय द्वारा निर्देशित किया गया कि पर्याप्त मानवश्रम लगाकर पम्प हाउस कार्य दिनांक—01.08.2024 तक पूर्ण करायें।

अवर जलाशय:—फर्म के प्रतिनिधि द्वारा बताया गया कि फर्म द्वारा 25 अवर जलाशयों के सापेक्ष 20 अवर जलाशयों के टाप डोम का कार्य पूर्ण किया गया है तथा 5 पर कार्य शेष है। अवर जलाशयों की धीमी प्रगति पर जिलाधिकारी महोदय द्वारा असंतोष प्रकट किया गया तथा फर्म के प्रतिनिधि को निर्देशित किया कि सभी अवर जलाशयों पर निर्धारित ड्राइंग डिजाइन एवं मानकों के अनुरूप तथा पर्याप्त मानवश्रम लगाकर एक साथ तथा समान्तर रूप से कार्य करायें। फर्म के प्रतिनिधि द्वारा आश्वासन दिया गया कि दिनांक—15.08.2024 तक अवशेष सभी अवर जलाशयों का कार्य पूर्ण कर लिया जायेगा।

रोड़-रेस्टोरेशन:—अधिशाली अभियंता, जल निगम (ग्रामीण), हमीरपुर द्वारा बताया गया कि 45 ग्रामों के सापेक्ष 36 ग्रामों में रोड़-रेस्टोरेशन का कार्य पूर्ण तथा 9 ग्रामों में शेष है। रोड़-रेस्टोरेशन की धीमी प्रगति पर जिलाधिकारी महोदय द्वारा असंतोष प्रकट किया गया तथा फर्म को निर्देशित किया कि पर्याप्त मानवशक्ति लगाकर रोड़-रेस्टोरेशन का कार्य प्राथमिकता के आधार पर मानक के अनुरूप गुणवत्तापूर्ण कराना सुनिश्चित करें, जिससे ग्रामीणों को बारिस में अवागमन में असुविधा न हो। फर्म के प्रतिनिधि द्वारा आश्वासन दिया गया कि दिनांक—01.08.2024 तक 04 तथा 08.08.2024 तक 03 ग्रामों में तथा 15.08.2024 तक सभी ग्रामों में रोड़-रेस्टोरेशन कार्य पूर्ण कर लिया जायेगा।

3-मै0 बी0के0 कंस्ट्रक्शन एण्ड कम्पनी:-

अधिशाली अभियंता, जल निगम (ग्रामीण), हमीरपुर द्वारा अवगत कराया गया कि पुर्नगठन योजना में पैकेज संख्या 08, 09 के अन्तर्गत कुल 26 राजस्व ग्रामों को आच्छादित किया जाना है।

नलकूप एवं पम्प हाउस:—अधिशाली अभियंता, जल निगम (ग्रामीण), हमीरपुर द्वारा अवगत कराया गया 24 नलकूपों के सापेक्ष 23 नग नलकूपों का कार्य पूर्ण कर लिया गया है, 01 नलकूप पर कार्य शेष है। 24 पम्प हाउस के सापेक्ष 20 पम्प हाउस का कार्य पूर्ण, 04 पम्प हाउस पर कार्य प्रगति पर है। जिलाधिकारी महोदय द्वारा नलकूप तथा पम्प हाउस की धीमी प्रगति पर असंतोष प्रकट किया गया व कार्यदायी फर्म को निर्देशित किया गया कि पर्याप्त मानवशक्ति लगाकर स्वीकृत ड्राइंग डिजाइन एवं मानकों के अनुरूप नलकूप तथा पम्प हाउस का कार्य दिनांक—15.08.2024 तक पूर्ण कराना सुनिश्चित करें। फर्म के प्रतिनिधि द्वारा आश्वासन दिया गया कि दिनांक—03.08.2024 तक नलकूप का कार्य पूर्ण कर लिया जायेगा।

रोड़-रेस्टोरेशन:—अधिशाली अभियंता, जल निगम (ग्रामीण), हमीरपुर द्वारा अवगत कराया गया कि 06 ग्रामों में रोड़ रेस्टोरेशन का कार्य पूर्ण तथा 15 ग्रामों में शेष है, फर्म द्वारा आवश्यक 15 टीमों के सापेक्ष मात्र 08 टीमें लगायी गयी है। रोड़-रेस्टोरेशन की धीमी प्रगति पर असंतोष प्रकट किया गया तथा फर्म को निर्देशित किया गया कि पर्याप्त मानवशक्ति लगाकर हाइड्रोटेस्टिंग कराने के बाद रोड़-रेस्टोरेशन का कार्य प्राथमिकता के आधार पर मानक के अनुरूप पूर्ण करायें। फर्म द्वारा आश्वासन दिया गया कि दिनांक—01.08.2024 तक 03 ग्रामों तथा 08.08.2024 तक 03 ग्रामों में रोड़-रेस्टोरेशन का कार्य पूर्ण कर लिया जायेगा।

4-मै0 नरेन्द्र कुमार गुप्ता, कन्स्ट्रक्टर:—अधिशाली अभियंता, जल निगम (ग्रामीण) द्वारा अवगत कराया गया कि पुर्नगठन योजना में पैकेज संख्या 02 के अन्तर्गत कुल 05 राजस्व ग्रामों को आच्छादित किया जाना है।

नलकूप:—फर्म के प्रतिनिधि द्वारा बताया गया कि 11 नलकूपों के सापेक्ष सभी नलकूपों का कार्य पूर्ण कर लिया गया है। 11 पम्प हाउस के सापेक्ष 06 पम्प हाउस का कार्य पूर्ण तथा 05 पम्प हाउस का कार्य प्रगति पर है। जिलाधिकारी महोदय द्वारा निर्देशित किया गया कि विगत माह से पम्प हाउस कार्य की प्रगति शून्य है, जो खेदजनक है। फर्म के प्रतिनिधि को निर्देशित किया गया कि पर्याप्त मानवशक्ति लगाकर कार्य यथाशीघ्र पूर्ण करायें। फर्म के प्रतिनिधि द्वारा आश्वासन दिया गया कि दिनांक 1.08.2024 तक 02 पम्प हाउस का कार्य पूर्ण कर लिया जायेगा।

अवर जलाशय:—अधिशाली अभियंता जल निगम (ग्रामीण), हमीरपुर द्वारा अवगत कराया गया कि फर्म द्वारा 04 अवर जलाशयों के सापेक्ष 01 अवर जलाशय का टाप डोम का कार्य पूर्ण तथा शेष पर कार्य प्रगति पर है। जिलाधिकारी महोदय द्वारा कार्य की धीमी प्रगति पर असंतोष प्रकट किया गया तथा फर्म को निर्देशित किया गया कि पर्याप्त मानवशक्ति लगाकर सभी अवर

जलाशयों पर एक साथ समान्तर रूप से कार्य कराना सुनिश्चित करें। फर्म द्वारा आश्वासन दिया गया कि 01 अवर जलाशय का कार्य दिनांक-08.08.2024 तक तथा 02 अवर जलाशय दि० 18.08.2024 तक पूर्ण कर लिया जायेगा।

रोड़-रेस्टोरेशन:-अधिशाली अभियंता जल निगम ग्रामीण द्वारा अवगत कराया गया कि फर्म द्वारा 05 ग्रामों के सापेक्ष मात्र 02 ग्राम में रोड़-रेस्टोरेशन का कार्य पूर्ण तथा 03 ग्रामों में कार्य प्रगति पर है। जिलाधिकारी महोदय द्वारा रोड़-रेस्टोरेशन की धीमी प्रगति पर असंतोष प्रकट किया गया कि विगत 02 माह से रोड़-रेस्टोरेशन कार्य की प्रगति शून्य है तथा फर्म को निर्देशित किया कि पर्याप्त मानवशक्ति लगाकर रोड़-रेस्टोरेशन का कार्य प्राथमिकता के आधार पर मानक के अनुरूप गुणवत्तापूर्ण यथाशीघ्र पूर्ण कराया जाय।

जिलाधिकारी महोदय द्वारा निर्देशित किया गया कि योजना के अवशेष कार्यों को पूर्ण कराकर यथाशीघ्र अवशेष 4 हर घर जल सर्टीफिकेट प्राप्त कर लिया जाय।

मै० अवस्थी ट्यूबेल एवं जय मॉ लक्ष्मी कंस्ट्रक्शन समीक्षा बैठक में अनुपस्थित रहे। अधिशाली अभियंता, जल निगम (ग्रामीण), हमीरपुर को निर्देशित किया गया कि सम्बन्धित से समीक्षा बैठक में अनुपस्थित रहने के सम्बन्ध में स्पष्टीकरण प्राप्त कर उपलब्ध कराना सुनिश्चित करें।

सभी कार्यदायी फर्मों को निर्देशित किया गया कि वर्षा ऋतु के आगमन के दृष्टिगत रोड़ रेस्टोरेशन का कार्य प्राथमिकता के आधार पर दिनांक-15.08.2024 तक पूर्ण कर ली जाय, जिससे बरसात के समय असहज स्थिति उत्पन्न न हो। उक्त के कारण किसी भी प्रकार की अप्रिय घटना घटित होने पर सम्बन्धित फर्म के विरुद्ध नियमानुसार कार्यवाही की जायेगी। अधिशाली अभियंता, जल निगम (ग्रामीण), हमीरपुर को निर्देशित किया गया कि हरौलीपुर ग्राम समूह पेयजल योजना तथा पत्थौरा डांडा ग्राम समूह पेयजल योजना से अच्छादित ग्रामों में सत्यापन करा लिया जाय की पाइप लेइंग, नल संयोजन तथा रोड़ रेस्टोरेशन का कार्य मानकों के अनुरूप गुणवत्तापूर्ण करा लिया गया है, कोई भी ग्राम/मोहल्ला शेष नहीं है तथा अवर जलाशयों के माध्यम से नियमति रूप से रोस्टर के अनुसार जलापूर्ति की जा रही है।

विद्युत संयोजन:-सहायक अभियंता वि०/यॉ०, एस.डब्ल्यू.एस.एम., हमीरपुर द्वारा अवगत बताया गया कि विद्युत वितरण खण्ड हमीरपुर क्षेत्रान्तर्गत पुनर्गठन योजनान्तर्गत कुल 28 विद्युत संयोजन किये जाने हैं, जिसके सापेक्ष 23 विद्युत संयोजनों हेतु प्राक्कलन धनराशि जमा कर दी गयी है, अभी तक केवल 01 विद्युत संयोजन का कार्य पूर्ण किया गया है, 4 विद्युत संयोजनों हेतु ट्रांसफार्मर इन्स्टालेशन का कार्य पूर्ण तथा 06 विद्युत संयोजन हेतु कार्य प्रगति पर है। 12 विद्युत संयोजनों हेतु अभी तक कार्य प्रारम्भ नहीं किया गया है। अधिशाली अभियंता, विद्युत वितरण खण्ड हमीरपुर द्वारा अवगत कराया गया कि 03 विद्युत संयोजनों हेतु लाइन वर्क पूर्ण कर लिया गया है, ट्रांसफार्मर अभी स्टोर से प्राप्त न होने के कारण ट्रांसफार्मर इन्स्टॉलेशन का कार्य शेष है। 05 विद्युत संयोजनों हेतु कार्यदायी फर्म श्री हरि इन्फ्रा प्रा०लि० द्वारा प्राक्कलन धनराशि का भुगतान अभी तक नहीं किया गया है। जिलाधिकारी महोदय द्वारा कार्य की धीमी प्रगति पर असंतोष प्रकट किया गया तथा अधिशाली अभियंता, वि०वि०ख०, हमीरपुर को निर्देशित किया गया कि ट्रांसफार्मर इन्स्टॉल किये गये विद्युत संयोजनों को अविलम्ब ऊर्जीकृत कराना सुनिश्चित करें तथा अवशेष 12 विद्युत संयोजनों हेतु कार्य यथाशीघ्र प्रारम्भ करायें। जिलाधिकारी महोदय द्वारा अधिशाली अभियंता, वि०मं०ख०, बांदा को निर्देशित किया गया कि आवश्यक ट्रांसफार्मर/समान उपलब्ध कराना सुनिश्चित करें, अधिशाली अभियंता, विद्युत भंडार खण्ड बांदा द्वारा आश्वासन दिया गया कि दिनांक 01.08.2024 तक ट्रांसफार्मर उपलब्ध करा दिया जायेगा।

सहायक अभियंता वि०/यॉ०, एस.डब्ल्यू.एस.एम., हमीरपुर द्वारा बताया गया कि वि०वि०ख० राठ क्षेत्रान्तर्गत पुनर्गठन पेय०यो० के तहत विभिन्न घटकों पर कुल 45 विद्युत संयोजन के सापेक्ष 30 विद्युत संयोजनों हेतु प्राक्कलन धनराशि का भुगतान कर दिया गया है जिसके सापेक्ष विद्युत वितरण खण्ड, राठ द्वारा 06 विद्युत संयोजनों को ऊर्जीकृत कर दिया गया है, 09 विद्युत संयोजनों पर ट्रांसफार्मर इन्स्टॉल कर दिया गया है किन्तु भी तक उन्हें ऊर्जीकृत नहीं किया गया है तथा 04 विद्युत संयोजनों पर कार्य किया जा रहा है। मै० श्री हरि इन्फ्रा प्रा०लि० 10 कनेक्शन, मै० बी०के०कन्स० 02 कनेक्शन तथा जय मॉ लक्ष्मी द्वारा 01 विद्युत संयोजन हेतु प्राक्कलन धनराशि का भुगतान नहीं किया गया है। जिलाधिकारी महोदय द्वारा विद्युत संयोजन की धीमी प्रगति पर असंतोष प्रकट किया गया तथा अधिशाली अभियंता, विद्युत वितरण खण्ड हमीरपुर/राठ को निर्देशित किया गया कि ट्रांसफार्मर इन्स्टॉल किये गये विद्युत संयोजनों को अविलम्ब ऊर्जीकृत कराना सुनिश्चित करें। योजना

के विभिन्न घटकों पर कार्ययोजना बनाकर विद्युत संयोजन की कार्यवाही यथाशीघ्र पूर्ण की जाय, जिससे योजना में अनावश्यक विलम्ब न हो।

समस्त कार्यदायी फर्मों को निर्देशित किया गया कि जिन विद्युत संयोजनों हेतु प्राक्कलित धनराशि का भुगतान फर्म द्वारा नहीं किया गया है यथाशीघ्र भुगतान कराना सुनिश्चित करें तथा ऑनलाइन आवेदन तथा प्रभावी पैरवी करते हुए विद्युत सुरक्षा निदेशालय से आवश्यक अनापत्ति प्रमाण पत्र प्राप्त कर अधिशासी अभियंता वि०/यॉ०, जल निगम (ग्रामीण), चित्रकूट को उपलब्ध कराना सुनिश्चित करें।

जिलाधिकारी महोदय द्वारा निर्देशित किया गया कि योजना के सभी घटकों यथा नलकूप, पम्प हाउस, अवर जलाशय, पाइप लेइंग, नल संयोजन आदि पर अवशेष कार्यों को पर्याप्त मानवशक्ति तथा मशीनरी लगाकर एक साथ समान्तर रूप से निर्धारित ड्राइंग डिजाइन एवं गुणवत्तापूर्वक पूर्ण करायें। नियमित रूप से रोस्टर के अनुसार जलापूर्ति सुनिश्चित की जाय।

यह भी सुनिश्चित कर लिया जाय कि कार्य सम्पादन में जो सड़क/सी.सी. रोड/गलियां छतिग्रस्त हो गयी हों, उनके पुर्ननिर्माण का कार्य पाइप लाइन बिछाये जाने तथा हाइड्रोटेस्टिंग के पश्चात पूर्व की स्थिति के अनुसार गुणवत्तापूर्ण सम्पन्न हो गया है। जिन ग्रामों में शत-प्रतिशत कार्य पूर्ण कर लिया गया है, नियमानुसार 'हर घर जल' ग्राम घोषित कराया जाय। ग्रामों में पेयजल आपूर्ति का रोस्टर तैयार कर उसका प्रचार-प्रसार कराया जाय। अधिशासी अभियंता, जल निगम (ग्रामीण), हमीरपुर, टी०पी०आई० तथा पी०एम०सी० व्यक्तिगत रुचि लेते हुए कार्य मानक के अनुरूप, गुणवत्तापूर्ण तथा स्वीकृत ड्राइंग डिजाइन के अनुरूप कराये तथा कार्य में किसी प्रकार की लापरवाही न बरती जाय।

अन्त में सभी को धन्यवाद देते हुए बैठक समाप्त की गयी।


(सुरेश कुमार)

अपर जिलाधिकारी

(नमामि गंगे तथा ग्रामीण जलापूर्ति विभाग)

०/६ हमीरपुर।

कार्यालय जिलाधिकारी, हमीरपुर


(An ISO 9001:2015 Certified Collectorate)

दिनांक 31 जुलाई, 2024

पत्र संख्या-749 / न० गंगे-पे० यो०-स० बै० (2024-25)

प्रतिलिपि:- निम्नलिखित को अनुपालनार्थ एवं आवश्यक कार्यवाही हेतु:-

1. प्रबन्ध निदेशक, उ० प्र० जल निगम (ग्रामीण), लखनऊ को सादर अवलोकनार्थ। (ई-मेल)
2. जिलाधिकारी महोदय को सादर अवलोकनार्थ।
3. अधिशासी निदेशक, राज्य पेयजल एवं स्वच्छता मिशन, लखनऊ।
4. मुख्य अभियन्ता, एस० डब्लू० एस० एम०, लखनऊ। (ई-मेल द्वारा)
5. मुख्य अभियन्ता, उ० प्र० जल निगम (ग्रामीण), झांसी। (ई-मेल द्वारा)
6. अधीक्षण अभियन्ता, उ० प्र० जल निगम (ग्रामीण), बांदा को इस आशय से कि पुर्नगठन योजनाओं के अनुबंध की शर्तों के अनुरूप कार्यवाही कर अवगत करायें।
7. अधिशासी अभियन्ता, विद्युत वितरण खण्ड, हमीरपुर/राठ।
8. अधिशासी अभियन्ता, जल निगम (ग्रामीण), हमीरपुर को इस निर्देश के साथ कि समीक्षा बैठक में दिये गये निर्देशों का अनुपालन सुनिश्चित कराते हुए 05 दिवस के अन्दर अनुपालन आख्या उपलब्ध करायें।
9. अधिशासी अभियन्ता वि०/यॉ०, जल निगम (ग्रामीण), चित्रकूट। (ई-मेल द्वारा)
10. डिस्ट्रिक्ट टीम लीडर, सेन्सिस टेक लि० (टी० पी० आई०)/सुपरविजन इंजि०, पी० एम० सी० हमीरपुर।
11. प्रोजेक्ट मैनेजर, पी० एन० सी०/जनरल मैनेजर, जे० डब्लू० आई० एल०, हमीरपुर को अनुपालनार्थ।
12. पुर्नगठन योजना की समस्त कार्यदायी फर्मों को अनुपालनार्थ। (ई-मेल द्वारा)


अपर जिलाधिकारी

(नमामि गंगे तथा ग्रामीण जलापूर्ति विभाग)

०/६ हमीरपुर।